

Абдухамирова Батмахан Абдуакимовнанын докторлук диссертациясын алдын ала коргоо боюнча Ишеналы Арабаев атындағы Кыргыз мамлекеттик университетинин жана Жусуп Баласагын атындағы Кыргыз улуттук университетинин алдындағы педагогика илимдеринин доктору (кандидаты), психология илимдеринин кандидаты оқумуштуулук даражасын изденип алуу боюнча уюштурулган Д 13.23.673 диссертациялык кеңешинин жана И.Арабаев атындағы Кыргыз мамлекеттик университетинин жана Ж.Баласагын атындағы Кыргыз улуттук университетинин кызметкерлери менен биргеликте өткөрүлгөн кезектеги отурумдун

№ 15 ПРОТОКОЛУ

Бишкек шаары

14.02. 2025

Катышкандар:

1. Батаканова С.Т. (төрайым) – п.и.д., профессор, 13.00.02
2. Муратов А. Ж. – п.и.д., профессор, 13.00.02
3. Омурбаева Д. К. (окумуштуу катчы) – п.и.к., доцент, 13.00.02
4. Ажиматов О.А. – п.с.и.к., доцент, 19.00.01
5. Акажанова А. Т. – п.с.и.д., доцент, 19.00.07
6. Акматов.К.К. – п.и.д., доцент, 13.00.02
7. Бердибаева С.К. – п.с.и.д., профессор, 19.00.01
8. Добаев К.Д. – п.и.д., профессор, 13.00.02
9. Конурбаев Т.А. – п.с.и.к., профессор 19.00.07
10. Манликова М.Х. – п.и.д., профессор, 13.00.02
11. Мукамбетова А.С. – п.и.д., доцент, 13.00.02
12. Перленбетов М.А. – п.с.и.д., профессор, 19.00.01, 19.00.07
13. Рысбаев С. К. – п.и.д., профессор, 13.00.02
14. Сыдыкбаева М.М. – п.и.д., доцент, 13.00.02
15. Укуева Б. К. – п.и.д., доцент, 13.00.02
16. Чазова А.А. – п.с.и.д., профессор, 19.00.07
17. Чыманов Ж.А. – п.и.д., профессор, 13.00.02
18. Шакеева Ч.А. – п.с.и.д., профессор, 19.00.01, 19.00.07

Отурумга катышкан адис оқумуштуулар:

1. Супатаева Э. А. – п.и.к., ага илимий кызметкер, 13.00.02
2. Жолдошева А.О. – п.с.и.д., профессор, 19.00.01, 19.00.07
3. Нуркулова М.Р. – п.и.к., доцент, 13.00.02
4. Куканова М.А. – п.и.к., доценттин м.а., 13.00.02
5. Абдраева Н.Э. – п.и.к., доцент, 13.00.02

Күн тартибинде каралуучу маселе:

1. Абдухамирова Батмахан Абдуакимовнанын “Адабий окуу сабагында

окуучулардын окурмандык ишмердүүлүгүн калыптандыруунун илимий-методикалык негиздери” аттуу кыргыз адабияты адистиги боюнча педагогика илимдеринин доктору окумуштуулук дарражасын изденип алуу учун жазылган диссертациясын талкуулоо.

Чогулушту отурумдун төрайымы п.и.д., профессор С.Т. Батаканова ачып, күн тартибинде каралуучу маселе менен тааныштырды. Диссертациялык тема жана илимий жетекчи педагогика илимдеринин доктору, профессор Муратов Абдыкерим Жаркынбаевич дайындалып, И. Арабаев атындагы Кыргыз мамлекеттик университетинин Окумуштуулар кеңешинин кезектеги отурумунун 2012-жылдын 1-июнундагы №8 токтомунун жана изилдөө иштин темасына өзгөртүүлөрдү киргизүү менен кайра бекитүү боюнча аталган окуу жайдын Окумуштуулар кеңешинин 2023-жылдын 26-январындагы №5 токтому менен бекитилген.

Ишти кароо учун төмөнкү экспертер дайындалган:

1. Педагогика илимдеринин доктору, профессор Укуева Б.К.
2. Педагогика илимдеринин доктору, профессор Чыманов Ж.А.
3. Педагогика илимдеринин доктору, доцент Саттарова А.Т.

Иш И. Арабаев атындагы Кыргыз мамлекеттик университетинин алдындагы башталгыч класстарда кыргыз жана орус тилин окутуунун методикасы кафедрасында аткарылган.

Отурумдун төрайымы, п.и.д., профессор Батаканова С.Т. илимий иштин мазмунун баяндап берүү учун изденүүчүгө сөз берди.

Диссертациялык иштин кыскача мазмуну жана практикалык жыйынтыктары тууралуу изденүүчү Абдухамирова Батмахан Абдуакимовна төмөндөгүлөргө: изилдөөнүн актуалдуулугу, изилдөө объекти, изилдөө предмети, изилдөөнүн максаты жана милдети менен кошо аларды ачып берүүгө токтолду.

Изденүүчү: Саламатсыздарбы, диссертациялык кеңештин урматтуу төрайымы жана урматтуу мүчөлөрү! Диссертациялык ишимдин темасы “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” деп аталаат. Илимий жетекчим: Муратов Абдыкерим Жаркынбаевич, педагогика илимдеринин доктору, профессор.

Изилдөөнүн актуалдуулугу. Адамзаттын өнүгүш тарыхы, цивилизацияга умтулуунун жолу, коомдун маданияттуулугу, ар тараалтуу жетилүүсү кайсыл заманда болбосун инсандардын окурмандык ишмердүүлүгүн уюштуруу менен тыгыз байланыштуу каралып келген.

Окуучулардын билимин баалоо боюнча эл аралык изилдөө борборунун (PISA) Экономикалык кызметташтык жана өнүгүү программысы ушул кылымдын башынан бери ар түрдүү мамлекеттердин он беш жаштагы окуучуларынын окурмандык кызыгууларын жана окуу ишмердүүлүгүн текшерип келет. Жыйынтыгында Кыргыз Республикасы 2006- жана 2009-жылдары акыркы орунду ээлеген. Алардын аныктоосу боюнча биздин өлкөдө он беш жаш курактагы окуучулардын 16,8 пайызы гана окуганын түшүнөт,

калганы эмнени окуп жатканын эл аралык талапка ылайык айтып бере албайт. Бул чоң проблема, улуттук трагедия, дал ушул трагедиянын башаты биринчи кезекте мектептерде окуучулардын окурмандык ишмердүүлүгүн ўюштура албай жаткандыгыбыз менен байланышат.

Мына ушундай шартта билим берүүнүн маданий өнүгүүгө, окурманды тарбиялоого багытталган моделин өнүктүрүү, анын стратегиясын заманбап талаптарга ылайыктап иштеп чыгуу баланы кайрадан китечтер дүйнөсүнө тартып келүүнүн мүмкүнчүлүгүн жаратат деген ишенимдебиз.

«Адабий окуу» сабагын окутуу процессинде окуучулардын окурмандык ишмердүүлүгү проблемасы, аны өнүктүрүүнүн методикалык системасы атайдын диссертациялык багытта изилденген эмес.

«Адабий окуу» сабагын окутуу багытында айрым эмгектер жазылгандыгына карабастан, мына ошол процессте окуучулардын окурмандык ишмердүүлүгүн өнүктүрүү боюнча теманы ар тараптан ырааттуу жана докторлук диссертация формасында иштеп чыгуу жагы изилдөөнүн актуалдуу экендигин аныктап турат.

Изилдөөнүн максаты – башталгыч класстардагы «Адабий окуу» сабагында көркөм чыгармаларды окутуу процессинде окуучулардын окурмандык ишмердүүлүгүн өнүктүрүүнүн методикасын теориялык жактан негиздөө, илимий жоболорду жана сунуштарды иштеп чыгуу, иштелип чыккан жыйынтыктардын натыйжалуулугун тажрыйба аркылуу текшерүү.

Изилдөөнүн милдеттери:

1. Адабий окуу сабагында окуучулардын окурмандык ишмердүүлүгүн калыптандыруунун тарыхын жана азыркы абалын, ааламдашуу доорундагы функцияларын аныктоо.

2. Тема боюнча философиялык, педагогикалык, психологиялык эмгектерди методологиялык база катары пайдалануу.

3. Теориялык-методологиялык изилдөөлөрдүн концепциясына ылайык «окуу», «окурмандык ишмердүүлүк» түшүнүгүнө толукталган аныктама берүү.

4. «Адабий окуу» предметинде окуучулардын окурмандык ишмердүүлүгүн калыптандырып окутуунун талаптарын, педагогикалык шарттарын, принциптерин, методдорун, формаларын жана каражаттарын аныктоо.

5. Окуучулардын окурмандык ишмердүүлүгүн калыптандыруунун методикасын иштеп чыгып, алардын оптималдуу варианттарын мектеп практикасына сунуштоо.

6. Сунушталган методикалык ыкмалардын, жолдордун, каражаттардын эффективдүүлүгүн педагогикалык тажрыйба аркылуу текшерүү.

Диссертациянын биринчи бабы «Адабий окуу» сабагында окуучулардын окурмандык ишмердүүлүгүн өнүктүрүү проблемасынын теориялык-методологиялык негиздери» деп аталып, темага байланыштуу жалпы теориялык, тарыхый-библиографиялык, методологиялык маселелер изилденди. Анын биринчи «Азыркы учурдагы «Адабий окуу» сабагынын

жана анда окурманды тарбиялоо проблемасынын максаты, милдеттери жана ааламдашуу доорундагы функциялары» деп аталган бөлүмүндө азыркы доордун өзгөчөлүктөрү, ааламдашуунун социалдык турмушка жана адамдардын руханий дүйнөсүнө тийгизген таасири чагылдырылды.

«Окуу», «Окурмандык ишмердүүлүк» түшүнүгүнүн теориялык концепциялары» аттуу 2-бөлүмдө окуу деген эмне, окурмандык ишмердүүлүк деген эмне деген суроолордун тегерегинде ой жүгүртүлдү. Окуу – бул жазылган тамгаларды (текстти) оозеки айтуу, жазылгандарды түшүнүү жана анын негизинде ой жүгүртүү, сөздөрүн маанилерин жана эмоционалдык-экспрессивдик боёкторун ылгай билүү ишмердүүлүгү. Бул ишмердүүлүккө адамдын жогорку психикалык функциялары катышат жана окуу татаал когнитивдик процесс болуп эсептелет. Текстти аң-сезимдүү окуу менен гана адам бул дүйнөнү жана анын ар кандай кубулуштарын түшүнөт, башка адамдар менен тилдик байланыш түзөт, ой жүгүртөт, өз оюн бир жерге топтол, башкаларга билдири алат.

Окурмандык ишмердүүлүк – адамдын чыгарма окууга ышкысынын ойгонушу, чыгарманы түшүнүүсү, анын негизинде ой жүгүртүү, талдоо, баа берүү, андан алган компетенттүүлүктөрүн турмушта колдоно билүүгө жетишүүсү. Окурмандык ишмердүүлүк – бул узакка созулган, дайыма аракеттенүүнү талап кылган чыгармачылык процесс экендигин иште көрсөттүк.

«Адабий окуу» сабагында окуучулардын окурмандык ишмердүүлүгүн өнүктүрүү проблемасынын изилдениш тарыхына обзор» аттуу 3-бөлүм тарыхый-аналитикалык планда жазылды. Биринчи учурда дүйнөлүк, орус, совет жана постсоветтик педагогика, психология, библиография илиминде окурмандык кызыгуулар проблемасынын изилдениш тарыхы каралды.

Жалпысынын, башталгыч класстарды адабий чыгармаларды окутуу жана ал аркылуу балдарды китеңке кызыктыруу проблемасы айрым изилдөөлөрдө эске алынганы менен ырааттуу жана кеңири талдоого алына электиги диссертацияда белгиленди.

«Адабий окуу» сабагында окуучулардын окурмандык ишмердүүлүгүн өнүктүрүү проблемасын изилдөөнүн методологиялык негиздери» деген 4-бөлүмү изилдөөнүн методологиялык таянычтарын анализдөөгө арналган. «Адабий окуу» курсунда окуучулардын окурмандык ишмердүүлүгүн өркүндөтүү боюнча философия, психология, адабият таануу, педагогика, орус жана кыргыз адабиятын окутуунун методикасы багытындагы изилдөөлөр методологиялык таяныч катары пайдаланылгандыгы изилдөөбүздүн илимий-теориялык базасы бекем болушу үчүн шарт түзүп берди.

Эң биринчи методологиялык база дүйнөнү жана адамды таанып-билиү тууралуу илим философия болуп эсептелет. Темадагы проблемаларды аныктоо, туура түшүнүү жана түшүндүрүү үчүн В.Ф. Асмустун китең окууну эмгектенүү жана чыгармачылык катары караган, бул ишмердүүлүктүн адамзаттын тарыхында мааниси тууралуу, М.М. Бахтиндин адабий

чыгарманы эстетикалык кубулуш катары талдоого алган, Н.А. Бердяевдин коомдук прогрессстеги китеп окуунун орду тууралуу идеялары таяныч болуп берди. Көркөм адабияттын тарбиялык функциялары Ю.П. Азаровдун, анын руханий баалуулугу С.Ф. Анисимовдун, адабияттагы шарттуулук, эстетикалык баалуулук проблемалары Т. Аскarovдун, А.А. Салиевдин эмгектеринде чагылдырылган.

«Окуучулардын окурмандык кызыгуулары» деген түшүнүктөгү «кызыгуулар», «китеп тандоо», «китеп окууга үйрөтүү», «көркөм чыгарманы кабыл алуу» деген түшүнүктөр психология илими менен тыгыз байланыштуу болгондуктан, кенже мектеп жашындагы окуучулардын психикалык, мүнөздүк, курактык өзгөчөлүктөрүн изилдеген психолог окумуштуулардын, классик педагогдордун эмгектеринде чагылдырылган.

Бул эмгектердин биздин ишибизге методологиялык негиз болгон жагы: ар кайсыл темаларды окутуу процессинде окурмандык кызыгууларды ойготуунун жолдорун көрсөткөндүгү; окурмандык маданият проблемасын аныктагындыгы; мугалимдердин тажрыйбаларын жыйынтыктап көрсөткөндүгү.

Диссертациянын 2-бабы **«Изилдөөнүн материалдары жана методдору»** деп аталат да, анын **«Илимий изилдөөнүн материалдары»** деген 1-бөлүмүндө изилдөөнүн материалдары катары КРдин Билим берүү мыйзамы, Билим берүүнүн мамлекеттик стандарты, Кыргыз тили жана адабий окуунун предметтик стандарты жана ошол стандарттын негизинде түзүлгөн окуу программалары менен II-IV класстардын **«Адабий окуу»** китептеринде сунушталган көркөм чыгармалар көрсөтүлөт. Ошондой эле методикалык колдонмолов, мугалимдердин бул багыттагы тажрыйбалары, окуучуларды жазуу жумуштары да материалдар катары алынган.

Диссертациялык изилдөөдө адабий окуу китептерине киргизилген көркөм тексттерди окуу, окуп түшүнүү, талдоо ишмердүүлүктөрү жана ошол ишмердүүлүк процесси аркылуу балдардын окурмандык кызыгууларын жогорулатуу проблемасы изилденди.

Изилдөө үчүн бул материалдардын ичинен ар кандай текстеги (эпика, лирика, драма), түрдөгү (поэзия, проза, драма) жана жанрдагы (поэма, ыр, жомок, ангеме, повесттен үзүндү ж.б.) тексттер тандалды, алардын тематикалык, жанрдык, стилдик ар түрдүүлүгү эске алынды.

2-бөлүм **«Илимий изилдөөнүн методдору»** деп аталып, анда биздин диссертациялык изилдөөдө коюлган максаттарга жетүү үчүн зарыл болгон методдор чагылдырылат. Изилдөө ишибизде колдонгон теориялык методдордун колдонулуш максаты-милдети, мааниси тууралуу баяндалат. Диссертациянын негизги жоболорун тактоо, теориялык жана практикалык сунуштарды киргизүү үчүн изилдөөгө зарыл болгон илимий булактарды изилдөө методу, аңгемелешүү методу, окуучулардын жазуу жумуштарын талдоо, анкета жүргүзүү, байкоо, тажрыйбаларды талдоо жана жыйынтыктоо, моделдештириүү методдорун колдондук. Биздин изилдөө окурмандык ишмердүүлүк, окуучулардын китеп окуу маданияты, окурмандардын абалын

изилдөө болгондуктан, балдардын китепканы менен байланышы, ата-энелердин китең окуусу, китепканалардын мүмкүнчүлүктөрү социологиялық методдор менен аныкталды.

Жалпысынан әкиге бөлдүк: теориялық-практикалық; педагогикалық-эксперименттик методдорду пайдаланды.

Практикалық тажрыйбаларды талдоо, жалпылаштыруу методу аркылуу мугалимдердин ишмердүүлүктөрүн эмгекте кандайча пайдаланганыбызды көрсөтүп бердик. Илимий-методикалық иштерди талдоо, системалаштыруу методу аркылуу темага байланыштуу илимий изилдөөлөр талданып, алардын ылайыктуулары пайдаланылды. Аларды кандай учурда колдонгондугубуз ушул бөлүмдө чагылдырылды.

«Изилдөөнүн тажрыйбалык (эксперименталдык) методдору» аттуу бөлүмдө «Адабий окуу» предметинде чыгармаларды окутуу аркылуу окуучулардын окурмандык кызыгууларын өнүктүрүүнүн методикасы боюнча изилдөөбүздүн максатына жана милдеттерине, логикалык ырааттуулугуна ылайык алдыга койгон моделди жана жалпы сунуштарды мектептерде педагогикалық тажрыйбада текшерүү аркылуу илимий акыйкатка жетүү зарыл болду.

Тажрыйба 2015-2021-жылдарда үч этапта жүргүзүлдү.

Тажрыйбада окуучулардын китең окуу ишмердүүлүктөрү, мугалимдердин окуучуларды китеңке кызыктыруу иш-аракеттери, окуучулардын китепканы менен эки тарафтуу байланыштары, үй-бүлө китепканалары ж.б. проблемалар, адегенде, байкоо, сурамжылоо, анкеттөө, баарлашуу методдору менен такталды. Окурмандык ишмердүүлүктү калыптоого негизделген сабактардын моделдерин иштеп чыктык жана аларды экспериментатор мугалимдерге сунуштадык.

Жыйынтыгында биздин сунуш кылган ықмалар, каражаттар жана окутуу технологиялары оптималдуу экендиги аныкталды.

Педагогикалық тажрыйбалардын жүрүшү ушул эле баптын 2-параграфында математикалық-статистикалық методдор менен көрсөтүлдү.

Үчүнчү бап «**Текстти окуп-түшүнүү процессинде окуучулардын окурмандык ишмердүүлүгүн мотивациялоо**» деп аталат. Анын «Аң-сезимдүү жана шар окуу методу – окуучунун окурмандык ишмердүүлүгүн мотивациялоонун алгачкы ачкычы» деген 1-бөлүмдө окуу – бул мектеп окуучусунун башкы ишмердүүлүгү, мугалим менен окуучунун чыгармачылык байланышынын күрөө тамыры катары каралат.

Башталгыч мектептин мугалиминин эң башкы максаттарынын бири – окуучуларды текстти шар жана аң-сезимдүү окууга үйрөтүү. Буга жетүүнүн жолу – ар бир окуучунун окууга болгон кызыгуусун калыптандыруу жана өз алдынча окуусун туура уюштуруу.

Шар окуу – аң-сезимдүү окуу – түшүнүп окуу = окурмандык кызыгуу. Ушул процесс окурманды калыптандыруунун биринчи негизи. Шар окуу андан ары аң-сезимдүү окууга өтүп, текстти түшүнгөндө гана баланын окууга болгон кызыгуусун, окуу ишмердүүлүгүн, окурмандык маданиятын

калыптаңдыруунун башкы фактору боло турғандығы диссертациянын ушул бөлүмүндө көрсөтүлдү.

Экинчи бөлүм «Адабий окуу предметинде окуучулардын окуу-таануу ишмердүүлүктөрүнүн баскычтары» деп аталат. Мында өз изилдөөлөрүбүздү жыйынтыктап, окуучулардын окуу-таануу ишмердүүлүктөрүнүн баскычтарын төмөндөгүдөй бөлүштүрдүк: 1-баскыч – билим баскычы; 2-баскыч – түшүнүү баскычы; 3-баскыч – колдонуу баскычы; 4-баскыч – талдоо баскычы; 5-баскыч – баалоо баскычы; 6-баскыч – чыгармачылык баскычы. Ушундай баскычтардан өткөн окуучу окуган ыр, аңгеме, жомоктордун таасиринде жана алардын үлгүсүндө ошолорго окшотуп көркөм чыгарма жазууга жетишет.

«Кенже мектеп жашындағы балдардын окурмандык ишмердүүлүктөрүн жомоктор арқылуу қалыптаңдыруу» деген үчүнчү бөлүм башталғыч класстарда жомокторду окутуу процессинде окуучуларды окурман катары тарбиялоо проблемасына арналган. Азыркы учурда «Адабий окуу» китептеринде: 2-класста 20, 3-класста 12, 4-класста 4 жомок сунушталат. Жомоктор – окуу программасында эң көп орун берилген жана окуучулар кызыгып окуган жанр, ошондуктан балдардын окуу ишмердүүлүгүн калыптоодо, окурмандык кызыгууларын жогорулатууда алардын мүмкүнчүлүгү жогору.

«Башталғыч класстардын окуучуларынын сез байлыгын өстүрүү арқылуу алардын окурмандык ишмердүүлүгүн қалыптаңдыруу» аттуу 4-бөлүм «Адабий окуу» предметинде кенже мектеп окуучусунун адабий билимин өркүндөтүү, окурмандык ишмердүүлүгүн активдүү фазага багыттоо – алардын эне тилинде кебин өстүрүү, сөздүк корун көбөйтүү менен байланышат. Окуучу окуп жаткан тексттеги сөздөрдүн же сүйлөм тизмектерин, фразеологиялык түрмөктөрдүн көбүн түшүнбөсө, ал андан ары окуусун улантпайт, андай окуучудан окурман чыкпайт. Ошону үчүн бул бөлүмдө окуучунун эне тилинде кебин өстүрүүгө жетишүү мугалимдин чыгармачылык менен иштөөсүн, педагогикалык чеберчилигин талап кылары айтылып, бул ишмердүүлүктүн бир нече жолдору сунушталат.

Диссертациянын төртүнчү бабы «Адабий окуу» предметинде окуучулардын окурмандык ишмердүүлүгүн өнүктүрүп окутуунун талаптары, педагогикалык шарттары, принциптери, методдору, формалары жана аларды өркүндөтүү боюнча методикалык сунуштар» деп аталат. Бул баптын «Адабий окуу» курсунда окуучулардын окурмандык ишмердүүлүгүн өнүктүрүп окутуунун талаптары жана педагогикалык шарттары» деген 1-бөлүмүндө 11 талап көрсөтүлүп, алардын маани-мазмуну чечмеленди.

Бул талаптар аткарылганда гана окуучулардын окурмандык кызыгууларынын педагогикалык шарттары ишке ашары белгиленди. Ал педагогикалык шарттар төмөнкүлөр: Биринчи педагогикалык шарт – класста жана класстан тышкаркы учурда окуу үчүн берилген тексттер бири-бирине проблемалық-тематикалық жактан байланыштуу болушу. Экинчи шарт –

окуу ишмердүүлүгүн үзгүлтүксүз жүргүзүү шарты. Үчүнчү шарт – окурмандык кызыгууларды жогорулатуунун максатын, милдетин толук аныктап, пландаштырып, анан кийин гана өткөрүү шарты. Төртүнчү педагогикалык шарт – окулган чыгарманы башка илимий билимдер, мектепте окууучу предметтер менен интеграциялоо шарты. Бешинчи шарт – окуу ишмердүүлүгүнө мектептин мугалимдерин гана эмес, китепканачыларды, ата-энелерди, жогорку класстын окуучуларын да жардамдаштыруу шарты.

Диссертацияда жогорудагы талаптар жана педагогикалык шарттар кенири чечмеленип берилди.

2-бөлүм «Адабий окуу предметинде окуучулардын окурмандык ишмердүүлүктөрүн калыптандыруунун принциптери жана мотивациялоонун компоненттери» деп аталат. Анда төмөнкүдөй принциптердин зарылдыгы белгиленет: көркөм адабий тексттерди окуп-үйрөтүүдө окуучулардын психологиялык өзгөчөлүктөрүн эске алуу; көркөм адабий тексттерди окуу ишмердүүлүгүн үзгүлтүксүз өткөрүп турдуу; адабий чыгармаларды окуп-үйрөнүүдө окуучулардын жалпы жана жеке кызыкчылыштарын эске алуу; башка предметтерден алган билимдерди пайдалануу; окуу үчүн берилген чыгарманын тарбиялык маанисине өзгөчө басым жасоо принциби ж.б.

Окурмандык кызыгууларды мотивациялоонун компоненттери катары төмөнкүлөр белгиленди: теориялык; мазмундук; технологиялык; диагностикалык-натыйжалуу ж.б.

«Адабий окуу предметинде окуучулардын окурмандык ишмердүүлүктөрүн калыптандыруунун методдору» аттуу 3-бөлүм окутуунун методдору менен байланышта каралат. Ал методдор: лекциялык метод, адабий сукбатташуу методу, өз алдынча иштөө методу (В.В. Голубков); мугалимдин көркөм окуусу, жаттоо, кайра айтып берүү, көркөмдөп айтып берүү, чыгармадагы ойду толуктап баяндоо, көркөм иллюстрациялоо (В.А. Никольский); көркөм интерпретациялоо методу, сын-публицистикалык метод, адабий издөө-иликтөө методу (Г.Н. Ионин). Окуучунун окурмандык ишмердүүлүгүн өстүрүүдө колдонулуучу методдор деп С.К. Рысбаев проблемалуу окуу, изилдөөчүлүк, психологиялык, интерактивдик, ангеме, байкоо методдоруна басым жасайт.

4-бөлүм «Интерактивдүү методдор аркылуу окуучулардын окурмандык ишмердүүлүгүн уюштуруунун технологиялары» деп аталат. Диссертацияда окуу жана жазуу аркылуу сынчыл ой жүгүртүүнү өстүрүү усулу, ИНСЕРТ стратегиясы тууралуу кенири маалыматтар берилип, бир нече чыгармаларды окутуу процессинде интерактивдүү технологиялар кандайча колдонулгандыгы көрсөтүлдү.

Бул бапта мугалимдерге методикалык сунуштар айтылып, алардын басымдуу бөлүгү өзүбүздүн практикалык ишибизде апробациядан өткөрүлгөндүгүн айта кетмекчибиз.

Диссертациянын жыйынтыгы «Адабий окуу» сабагында окуучулардын окурмандык кызыгууларын өркүндөтүүнүн методикасы боюнча изилдөөдөн кийин бир катар практикалык көрсөтмөлөрдү, сунуштарды айттууга

мүмкүнчүлүк берди.

Көңүл бурганыныздар үчүн чоң раҳмат!

Төрайым: Сизге да раҳмат. Урматтуу кесиптештер, суроонуздар болсо бериниздер.

Ақматов К.К.: Сиздин темаңыз оқурмандык ишмердүүлүккө арналган. Оқурмандык ишмердүүлүк деген терминге түшүндүрмө берсеңиз. Деги эле, ишмердүүлүк деген өзү әмнө? Анын кандай түрлөрү бар?

Изденүүчү: Раҳмат, Кыялбек Камутович. Оқурмандык ишмердүүлүк – адамдын чыгарма окууга ышкысынын ойгонушу, чыгарманы түшүнүүсү, анын негизинде ой жүгүртүү, талдоо, баа берүү, андан алган компетенттүүлүктөрүн турмушта колдоно билүүгө жетишүүсү. Оқурмандык ишмердүүлүк – бул узакка созулган, дайыма аракеттенүүнү талап кылган чыгармачылык процесс.

Ал эми ишмердүүлүк – бул максаттарга жетүүгө жана муктаждыктарын канааттандырууга багытталган иш-аракеттердин жана процесстердин жыйындысы. Адамдын жашоосун жана инсан катары калыптанышын шарттаган ишмердүүлүктүн түрлөрү катары оюн, окуу, эмгек, баарлашуу, чыгармачылык ишмердүүлүктөрүн атоого болот. Ишмердүүлүктүн бул түрлөрү бардык адамдарга мүнөздүү. Бирок ар кайсы куракта алардын кайсы бири башкы ролго чыгат. Мисалы, мектепке чейинки куракта оюн ишмердүүлүгү, ал эми мектеп курагында окуу ишмердүүлүгү негизги болот.

Ақматов К.К.: Оқурмандык ишмердүүлүк тууралуу теориялык ойлорун, практикалык иш-аракетин педагогика илимине эң алгачкылардан болуп кимдер киргизишкен? Кандай эмгектер жаралган?

Изденүүчү: Оқурмандык ишмердүүлүк түшүнүктөрүн ар тарааптуу изилдеген жана аны практикада колдонгон окуу китеپтеринин автору К.Д. Ушинский болгон. Ал “Детский мир” жана “Родное слово” деген окуу китеپтеринде чыгармалардын аягына тарбиялык мораль киргизүүнү башкы орунга кооп, балдар үчүн окуганын түшүнүү өтө зарыл экендигин көрсөткөн. Ошондой эле Лев Толстой “Азбука”, “Новая азбука”, “Книга для чтения” деген окуулуктарын жазып, орус эл жомокторун, аңгемелерин ө айылы Ясная Полянадагы балдар үчүн кайра иштеп чыгып, аларды окуучулар кандай кабыл алып жатканын прафоциядан өткөргөн. Ал эми ата мекендиk педагогикабызда И. Арабай уулунун “Кыргыз алиппеси”, К. Тыныстановдун “Чондор үчүн алиппе” аттуу алгачкы окуу китеپтериндеги окуу ишмердүүлүгү тууралуу идеялар баяндалган.

Рысбаев С.К.: Оқурмандык менен жазуу ишмердүүлүктүн байланышы тууралуу суроо берейин. Жазуу ишмердүүлүгү аркылуу оқурмандыкты кандай кылыш өнүктүрсө болот?

Изденүүчү: Оқурмандыкты калыптандырууда окуу ишмердүүлүгүн менен жазуу ишмердүүлүгү менен биргеликте жүргүзүү аркылуу абдан жакшы натыйжага жетишүүгө болорун баса белгилөөгө болот. Бул багытта адабий окуу китебине карата 2018-жылдан тартып 2-3-4-класстар үчүн 1-2-

бөлүктөн турган жумушчу дептерлерин түзүп, мектеп практикасына сунуштадык. Иш дептерлерде түрдүү интерактивдүү көнүгүүлөр сунушталган, окуучулар окуган чыгармасынын мазмунуна, жанрына жараша тапшырмаларды оозеки жана жазуу, сүрөт тартуу, оюндар сыйктуу тапшырмаларды аткарышат. Мындай тапшырманы аткаруу үчүн окуучу чыгарманы бир нече жолу көз жүгүртүп окуйт. Бул болсо баланын китеп окууга жетелейт, кызыктырат д.у.с.

Рысбаев С.К.: ЮСАИД долбоору тарабынан кыргыз тили жана адабий окуу предметтерин интеграциялоо менен бул эки предметти бириктируү идеясы сунушталып, анын алкагында силер “Кыргыз тили жана адабий окуунун предметтик стандартын” түздүнөр эле. Ошондо кыргыз тили менен адабий окууну бириктируүгө кандай көз караштасыңар?

Изденүүчү: Туура, Сулайман Казыбаевич, бул предметтик стандартты түзүүгө мен да катышкам. Чындыгында, Билим берүү жана илим министрлигинин жана ЮСАИД долбоорунун тапшырмасы, талабы боюнча интеграцияланган предметтик стандарт түзүлгөн болчу. Бирок бул документ кағаз жүзүндө эле калып калды. Базистик окуу планында бул эки предмет бир предмет катары, т.а. кыргыз тили жана окуу деп берилип келет. Ал эми мектеп практикасында өз алдынча предмет катары “Адабий окуу” жана “Кыргыз тили” окуу китечтери менен окутуулуп келе жатат. Албетте, ар бир предметтин өзүнө тиешелүү функциялары, максат-милдеттери бар. Ошондуктан кыргыз тили да, адабий окуу да өз-өзүнчө предмет катары окутулса туура болот. Негизи, бул эки предметти бириктируү туура эмес деп эсептейм.

Рысбаев С.К.: Китеч окубагандык кыргыздын маданиятына кандай таасир этет? Ушул тууралуу оюнарды айтсаңар.

Изденүүчү: Көркөм адабият – адамдын жан дүйнө азыгы. Бала кезде окулбаган чыгарма – өмүр бою окулбаганга тете деген сөз бар. Китеч окубаган адам жан дүйнө азыгын ала албай калат, мындай адамдарды көкүрөгү сокур делет, ал эми көкүрөгү сокур адамдын кесепети көпкө тийип калышы мүмкүн. Элибизде: «Көзү сокурдан коркпо, көкүрөгү сокурдан корк», – деп айтылган сөз бар. Ошондуктан көркөм адабиятты окууга ар бир инсанды бала кезинен кызыктырып, жан дүйнө азыгы менен азыктандыруу зарыл деп эсептейм.

Акжанова А.Т.: Бүгүнку күндөгү окуучулар менен тээ мурунку мезгилдин окуучуларынын окурмандык кызыгууларын калыптандыруунун ортосундагы айырманы салыштыруу болдубу? Учурда балдарыбыз гаджеттерди, интернетти колдонуу менен аудио, видеокитечтерди окуп жатышат эмеспи.

Изденүүчү: Раҳмат, Алма Таурбековна. Бүгүнку күндө заманбап технологияларды колдонуу менен бир нече аудио, видеокитечтерди даярдал, аларды эксперимент учурунда колдондук. Бул, албетте, балдардын китеч окууга болгон кызыгууларын арттырды. Буюрса, окуу китечтердин жаңы вариантарында мындай китечтердин QR-коду берилип, балдар ал аркылуу

окулуп жаткан чыгарманы окуу, угуу, көрүү аркылуу окурмандык ишмердүүлүккө тартылышат деген ишенимдебиз.

Муканбетова А.С.: Маалыматтык технологиянын өнүккөн учурунда аудио, видео жомоктор пайда боло баштады. Ошолорду кандай метод менен үйрөтүүнү сунуштап жатасына?

Изденүүчү: Рахмат, Айгүл Садырбаевна. Туура айтасыз, бүгүнкү күндө техникинын өнүккөн шартында аудио, видео жомоктор абдан көп. Бир нече жылдардан бери “Баластан” студиясы, ЮСАИДдин “Бирге окуйбуз”, “Келгиле, окуйбуз”, “Окуу керемет!” деген сыйктуу долбоорлору тарабынан аудиокитеңтер, анимациялык китеңтер бир топ даярдалды. Биз да адабий окуу китеңидеги бир нече чыгармалар боюнча аудиокитеңтерди “Баластан” студиясы аркылуу даярдадык. Окуучулардын кабылдоосу түрдүү: айрым окуучулар окуу аркылуу жакшы түшүнсө, айрымдары угуу аркылуу мыкты кабылдашат. Чынында, окуп түшүнүү менен угуп түшүнүү экөө эки башка ишмердүүлүк, бирок алар бирин-бири толуктап турат, бир максатты көздөйт. Ошондуктан окуу китеңтери менен катар эле алардын аудиокитеңтерин берүү жакшы натыйжаларды берет деген ойдобуз. Демек, сабакта текстти окуу жана угуу аркылуу кабыл алуусуна шарт түзүү, ошого жараша суроотапшырмаларды берүү, жумушчу дептер менен иштөө, кичи топтордо, жуптарда иштөө ж.б. ықмалар колдонулду.

Муканбетова А.С.: Баяндамаңызда да, авторефератыңызда да ишмердүүлүктүн төрт түрү тууралуу сөз болуп жатат. Окуу, угуу, жазуу, сүйлөө ишмердүүлүктөрүнүн ичинен, окуу ишмердүүлүгүнүн кайсы түрлөрүн ишинизде көбүрөөк колдондуңуз?

Изденүүчү: Окуу ишмердүүгүн төрт түрүн төң айкалыштырып колдонуу жакшы натыйжа берет. Биздин диссертациялык ишибиз окурмандык ишмердүүлүккө арналгандыктан окуу ишмердүүлүгүнө көбүрөөк басым жасалгандыгын баса белгилейбиз, бирок окуу ишмердүүлүгү угуу, жазуу, сүйлөө ишмердүүлүктөрү менен айкалышып, өз ара байланышта жүргүзүлсө натыйжа жакшы болорун практика көрсөттү.

Окуунун түрлөрү мектеп практикасында абдан кенири колдонулуп келет. Биз биргелешип окуу, чынжырча түрүндө, динамикалык окуу, тыным жасоо менен окуу, жаңырык окуу, хордук окуу, башкарыйп окуу, ролдоштуруп окуу ж.б. көбүрөөк колдондук.

Конурбаев Т.А.: Окуучулардын билимин баалоо боюнча эл аралык изилдөө борборунун (PISA) Экономикалык кызметташтык жана өнүгүү программысы окуучулардын окурмандык кызыгууларын жана окуу ишмердүүлүгүн текшергенде алардын аныктоосу боюнча биздин өлкөдө он беш жаш курактагы окуучулардын 16,8 пайызы гана окуганын түшүнөт, калганы эмнени окуп жатканын эл аралык талапка ылайык айтып бере албайт. Бул чоң проблема, улуттук трагедия. Муну кандай түшүндүрө аласыз?

Изденүүчү: Рахмат, Тууганбай Абдырахманович. PISAнын тесттери менен атайын таанышып, анализдеп чыктык. Бул эл аралык изилдөө

борборунун тесттери дээрлик биздин окуу программабызга дал келбейт. Берилген тексттер ар кайсы тематикада болуп, ал тексттер окуу программасында өтүлгөн эмес жана суроо-тапшырмалары биздин мектеп практикасында дээрлик колдонулбаган форматта берилген. Ошондуктан биздин өлкөнүн көрсөткүчү эки ирет төң төмөн болуп калган. Учурда дал ушул багытта суроо-тапшырмаларды окуу китептерине, алар менен иштөөгө карата жумушчу дептерлерге сунуштап, практикалык иштерди жүргүзүп келе жатабыз.

Төрайым: Урматтуу отурумдун мүчөлөрү, суроо-жооп бүтсө, анда илимий жетекчиси, профессор Абыкерим Жаркынбаевичке сөз берилет.

Муратов А.Ж.: Урматтуу төрайым, диссертациялык кеңештин урматтуу мүчөлөрү! Батмахан Абдуакимовна республикалык “Жылдын мугалиими-2003” сынағына Баткен облусунан келип катышып, “Жылдын мыкты мугалиими” деген наамды алган. Буга Сулайман Казыбаевич, Кыргызбай Душенбекович, мен – баарыбыз күбөбүз.

Изденүүчүү биздин диссертациялык кеңештин тарыхында биринчи жолу эң көп публикация менен келип жатат. Аскар Чукутаевич министр болуп иштеп турган кезде: “Ким бир эле окуу китеп жазган болсо, келгиле, Эл агартуунун отличнигин беремин”, – деп айтчу. Азыркы изденүүчүнүн болсо диссертациялык ишине байланыштуу 1-класстан тартып 7-класasca чейин окуу китептери, окуу хрестоматиялары, методикалык колдонмолову жарык көрүп, учурда республикабыздын мектептеринде окутулуп келе жатат. Бул окуу китептер 1 жыл эле чыгып калбайт да, ар бир жыл сайын толукталып, кайра жаңыдан чыгып турат. Эгерде анын ар бириң эске алчу болсок, анда публикациясы дагы көп болуп кетмек. Муну айтайын дегеним, изденүүчү практикада сынап көрүп, бул окуу китептерди жазгандыгы анын практик экендигин көрсөтүп турат. Адабий окуу сабагы 2-4-класстарда гана окутулат, башка баскычтарда бул предмет жок.

Өзүнүздөргө белгилүү болгондой, азыркы мектептин, коомдун эң башкы көйгөйү – окурмандыкты калыптандыруу, окурманды тарбиялоо. Жылдан жылга окуучулардын окууга болгон кызыгуусу төмөндөп бара жаткан мезгилде, изденүүчүнүн изилдөө иши бул көйгөйдү чечүүгө кошкон салымы болуп эсептелет. Иш абдан дыкаттык менен жазылды, публикациялары да көп жарык көрдү. Сиздерден бул ишти колдоп берүүнүздөрдү суранам.

Төрайым: Рахмат, Абыкерим Жаркынбаевич. Отурумдун урматтуу мүчөлөрү, эми расмий экспертерге сөз берели.

Чыманов Ж.А., п.и.д., профессор: Рахмат. Бүгүнкү жыйындын урматтуу төрайымы, диссертациялык кеңештин урматтуу мүчөлөрү, Абдухамирова Батмахандын диссертациялык ишин, ал боюнча жазылган авторефератын мен кызыгуу жана канаттануу менен окуп чыктым. Изденүүчүнүн практикадагы жана илим изилдөөдөгү ийгиликтерине баа берүүгө жетиштим. Анткени Батма алыскы облустун четки районунда орто мектепте 10 жылга жетпеген убакытта иштеп, республикалык деңгээлдеги мыкты мугалимдин даражасына жеткендигин атайын белгилей кетейин.

Андан кийин илимий иштерге катышканына быйыл 20 жыл болот. 2004-жылы илимий чөйрөгө келип, илимдин кандидаты болду, мына бүгүн докторлук ишин коргоо алдында турат. Ошондон бери эле орто мектептин адабий окуу китептеринин негизги авторлорунун бири болушу изденүүчүнүн негизги теориялык, практикалык ийгиликтери деп эсептейм.

Диссертация боюнча мага коюлган бардык талаптардын пункттарына жараша толук жазып келдим. Теманын актуалдуулугу, эмгектери жана башкалар тууралуу пикирде айтылды. Ошондой эле диссидентткя авторефератта жана диссертацияда кетирилген айрым мүчүлүштүктөр жөнүндө жазуу жузүндө белгилеп, өз сунушумду берген болчумун. Мисалы, изденүүчүнүн жекече салымы, эмгектер, милдеттер жана адабияттардын берилиши боюнча бир катар сунуштарды айттым эле, авторефераттын сонкү вариантын карап чыктым, изденүүчү аларды эске алуу менен иште баарын толугу менен ондоп чыгыптыр. Бул, албетте, изденүүчүнүн ишке болгон жекече мамилесин көрсөтүп турат.

Батма практикадан келген, бирок дагы деле практик бойdon калгандыгы, теориялык билимдерин практика менен айкалыштырып иштеп жаткандыгы мени суктандырат.

Батмахан Абдуакимовнанын диссертациясын толук бүткөн, коюлган талаптарга толук жооп берген иш катары коргоого сунуш кылдым.

Төрайым: Раҳмат. Кийинки сөз эксперт педагогика илимдеринин доктору, профессор Бушарипа Кожояровнага берилет.

Үкүева Б.К. п.и.д., профессор: Изденүүчү Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздері” аттуу темадагы диссертациялык ишин карап чыгып, төмөндөгүдөй корутундуга келдик. Сунуш кылынган диссертация диссертациялык көңөштин профилине туура келет. Иште адистиктин паспорту боюнча 13.00.02 – окутуунун жана тарбиялоонун теориясы менен методикасы (kyргыз адабияты) адистигине толугу менен жооп берген башталгыч мектептерде адабий окуу сабагынын методикасы изилденген. Диссертациянын максаты катары башталгыч класстардын адабий окуу сабагында көркөм чыгармаларды окутуу процессинде окуучулардын окурмандык ишмердүүлүгүн калыптандыруунун методикасынын теориялык жана практикалык маселелери боюнча сунуштарды иштеп чыгуу, алардын натыйжалуулугун тажрыйба аркылуу текшерүү менен практикага сунуш кылуу эсептелет. Коюлган максат диссертацияларда бир нече милдеттерди аткаруу менен чечилген. Диссертациянын изилдөө объектиси жалпы билим берүүчү орто мектептердин башталгыч класстарындагы (II-IV класстар) адабий окуу сабагында окуучулардын окурмандык ишмердүүлүгүн калыптандыруу процесси. Диссертациянын максаты менен милдеттерине ылайык келет. Иште жаңы илимий натыйжалар алынган жана алар кыргыз адабиятын окутуунун теориясы жана методикасын өнүктүрүү үчүн чоң мааниге ээ болот. Докторлук диссертацияда алынган илимий натыйжалар 53 эмгекте

чагылдырылган.

Автореферат толугу менен диссертациянын мазмунуна, анда коюлган изилдөөнүн максат-милдеттерине дал келет.

Айрым мүчүлүштүктөр:

1. Айтылган ойду кайталоолорго жол берилген. Мисалы: компетенттүүлүк, окурмандык терминдери, менимче, көп колдонулган.

2. Баптардын бөлүмдөрү ар түрдүү. 2-баптын көлөмү башка баптарга салыштырмалуу көлөмү кыска.

3. Орфографиялык, пунктуациялык, стилистикалык айрым каталарга жол берилген.

Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” аттуу 13.00.02 – окутуунун жана тарбиялоонун теориясы менен методикасы (kyргыз адабияты) адистиги боюнча педагогика илимдеринин доктору илимий даражасын изденип алуу үчүн жазган диссертациялык иши актуалдуу темага арналган, өз алдынча иштелген, логикалык жактан толук бүткөн, илимий-теориялык жана практикалык мааниге ээ болгон, мындай иштерге коюлган талаптарга жооп берген эмтек катары бааланат.

Д 13.23.623 диссертациялык кеңешине 13.00.02 – окутуунун жана тарбиялоонун теориясы менен методикасы (kyргыз адабияты) адистиги боюнча педагогика илимдеринин доктору окумуштуулук даражасын изденип алуу үчүн Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” деген темадагы диссертациялык ишин коргоого сунуштайм.

Төрайым: Рахмат. Кийинки сөз расмий эксперт, педагогика илимдеринин доктору, доцент Саттарова Азизага берилет.

Саттарова А.Т. Урматтуу диссертациялык кеңештин мүчөлөрү, туура айтасыңар, Батмахан бүгүнкү алдын ала коргоого, докторлук диссертация жактоого даяр, толук бышып-жетилип келип отурат. Мындай докторлук иштер келе бербейт, бышбай келгендер канча. Диссертациясын дыкаттык менен, аябай кызыгуу менен окуп чыктым, абдан ыраазы болдум. Мына карап көргүлө, бүгүн алдын ала коргоодон өтүп жаткан изденүүчү окуученемдик документтерди түзүүгө катышкан экен, тактап айтканда, өзү жактап жаткан изилдөө темасына байланыштуу адабий окуунун предметтик стандартын, окуу программасын түзүүгө, башталгыч класстарда адабий окуунун базалык талаптарын иштеп чыгууга катышыптыр. Андан сырткары, башталгыч класстардын 9 окуу китебинин, 4 окуу хрестоматиясынын автору экен. Мындай жагынан алганда, теориялык да, практикалык да эмгеги мол, методика боюнча илимдин дыйканы экени көрүнүп турат.

Мен ишке карата өз пикиримди жазып келдим. Анын баарын окуп отурбайын. Иш бардык талаптарга жооп берет, бирок жакшы иште деле кемчилиги болот эмеспи. Изилдөө ишинин темасы абдан актуалдуу болуп

отурат. Чындыгында, башталгыч класстын балдары эмес, андан чондор да китең, а түгүл гезит оқубай калды. Балдарды кантип китең окутабыз, окууга кантип кызыктырабыз, бул, албетте, учурдун эң орчундуу маселеси. Ушул эмгектин башталгыч класстарга сөзсүз пайдасы тиет деген ойдомун.

Диссертациялык иш өзүнө коюлган бардык талаптарга жооп берет. Ошентсе да, айрым мүчүлүштүктөрдү белгилеп кетейин:

1. Башталгыч класстардын адабий окуу сабагында көркөм чыгармаларды окутуу процессинде окуучулардын окурмандык ишмердүүлүгүн калыптандыруунун проблемасынын изилдениш тарыхынын обзор бөлүмүндө окуу китеңтериндеги тексттен тышкаркы аппараттарды (суроолор, тапшырмалар ж.б.) талдоого алуу зарыл эле. Тилекке каршы, мындай талдоолор диссертацияда берилген эмес.

2. Башталгыч класстардын адабий окуу сабагында окуучулардын окурмандык ишмердүүлүгүн калыптандырууда, башталгыч класстарда көркөм окууга үйрөтүүнүн тарыхый тажрыйбасы бай. Бирок алардын өнүгүшүнүн эволюциясы толук кандуу чагылдырылган эмес. Өзгөчө, бул багытта динамикалуу иш жүргүзгөн башталгыч класстардын алдыңкы мугалимдеринин иш тажрыйбаларынын он жактарын чагылдыра кетсе дурус болмок.

3. Диссертацияда орфографиялык жана пунктуациялык каталар кездешет.

Ырас, жогоруда белгilenген сунуштар иштин илимий мазмунуна терс таасирин тийгизбейт. Башталгыч класстардагы (2-4-класстар) адабий окуу сабагында окуучулардын окурмандык ишмердүүлүгүн калыптандыруу багытында кыргыз педагогика илиминде ырааттуу жана учур талабына ылайык иштелип чыккан салмактуу эмгек болуп саналат. Ишти коргоого сунуштайм, колдойм, баарыңарды колдоого чакырам. Мындай иштер жакталышы керек, албетте, бул иш педагогика илимине чоң салымын кошкон эмгек болуп эсептелет. Б.Абдухамидованын диссертациялык ишин коргоого сунуш кылам.

Төрайым: Эми диссиденттүн илимий эмгегин талкуулоо үчүн дискуссияга өтөлү. Профессор Сулайман Казыбаевичке сөз берилет.

Рысбаев С.К.: Урматтуу кесиптештер, диссиденттүк иштин темасы абдан актуалдуу. Башталгыч класстардын окурмандык ишмердүүлүккө үйрөтүүнүн ыкмалары, технологиялары изилдениш керек болчу. Иште бул маселелер чечмеленген. Окуу ишмердүүлүгү менен окурмандык ишмердүүлүк экөө эки башка түшүнүк экендиги иште абдан жакшы чечмеленген.

Батма Абдуакимовна 2-4-класстар үчүн адабий окуу китеңтерин, 1-4-класстар үчүн “Дил азық” класстан тышкаркы окуу китеңтерин жазууга катышкан. Бул китеңтерде окурмандык ишмердүүлүк маселеси каралган. Суроо-тапшырмалар аркылуу балдардын окурмандык ишмердүүлүгүн калыптандыруу, аны ишке ашырууга карата “Адабий окуу сабагында күтүлүүчү натыйжалар” деген методикалык колдонмомун биргеликте иштеп

чыкканбыз, кайрадан толукталып иштелип жаткан окуу китебинде да эске алынган. Бул китептерде көркөм текстти окуу, суроо-тапшырмалардын негизинде талдоо, баалоо ж.б. аркылуу қүтүлүүчү натыйжалар чагылдырылган. Дагы бир белгилей кете турган нерсе адабий окуу китеби менен иштөөгө карата түзүлгөн жумушчу дептерлери жазуу жана окуу ишмердигинин негизги каражаты болуп эсептелет. Бул жагынан да изденүүчүнүн жеке салымын баалагым келет.

Айта турган дагы бир нерсе, иштин алдына 5 милдет коюлуп, 6 сунуш берилген. Ушул жагын ойлонуу, карап чыгуу керек деп ойлойм.

Негизинен, иш өз деңгээлинде мыкты аткарылган. Коргоого сунуштайм жана колдойм.

Төрайым: Кийинки сөз профессор Минавар Халиковнага берилет.

Манликова М.Х. Урматтуу кесиптештер, мен Батма Абдуакимовнанын диссертациялык ишинин авторефератын көнүл коюп окуп чыктым. Изденүүчү илимий изилдөөнүн методологиялык негиздерин мыкты негиздеп жазгандыгын белгилегим келет. Бул ишти, албетте, колдоо керек.

Изденүүчүнүн авторефератынын 37-бетин ачып караңыздар. Анын жарық көргөн эмгектери тууралуу өзгөчө баса белгилеп айткым келди. Изилдөө ишине байланыштуу башталгыч класстарда адабий окуу предметин окутууга карата окуу-ченемдик документтерди, тактап айтканда предметтик стандарт, окуу программаларын түзүшүптур, андан соң 2-4-класстар үчүн окуу китептери, 1-4-класстар үчүн окуу хрестоматиялары, аларды окутуп-үйрөтүүгө карата башталгыч мектептердин мугалимдери үчүн методикалык колдонмолову, окуу китептериндеги тексттер менен иштөөгө карата жумушчу дептерлери, илимий монографиясы, 29 илимий-методикалык макалалары жарық көрүптур.

Кээ бир изденүүчүлөр изилдөө ишине байланыштуу бир методикалык колдонмосу жок коргоого чыгып жатышат. Ал эми Батмахан Абдуакимовна ишинин практикалык баалуулугун чагылдырган эмгектерин жарыкка чыгарып, практикага киргизип, андан соң коргоого чыгып жаткандыгы мактоого арзыйт.

Албетте изденүүчү абдан эмгекчил, кесипкөй, компетенттүү адис экендиги көрүнүп турат. Ал практикалык жактан такшалган, республикалык деңгээлде кыргыз тили жана адабияты, башталгыч класстардын мугалимдеринин кесиптик чеберчиликтерин өркүндөтүү жаатында, түрдүү долбоорлордо иштеп дасыккан адис экендигин да белгилөөгө болот.

Ошондуктан Батмахан Абдуакимовнага диссертациялык иши жогорку деңгээлде жазылган деп эсептейм жана аны ишти коргоого сунуштаймын. ийгилик каалайм.

Төрайым: Рахмат. Эми, Женишбек Арыпович, жетектөөчү уюмду, расмий оппоненттерди дайындоо жөнүндө сунушту окуп койсоңуз.

Чыманов Ж.А., п.и.д., профессор: Диссертациялык кеңештин экспертиз комиссиясы жетектөөчү мекеме катары А. Мырсабеков атындағы Ош мамлекеттик педагогикалык университетинин башталгыч, мектепке

чейинки билим берүүнүн теориясы жана усулу, кыргыз тили жана адабияты кафедраларын сунуштайды. Аталган кафедраларда сунушталган илимдин тармагы боюнча илимдин докторлору, кандидаттары ж.б. адистер эмгектенет. Башка окуу жайлардан да илимдин докторлору чакырылат.

Расмий оппоненттер катары төмөнкү адистерди сунуш кылат:

Биринчи расмий оппонент катары **Үкүева Бушарипа Кожояровна**, Ош мамлекеттик университетинин профессору, адабиятты окутуунун теориясы менен практикасы боюнча адис, педагогика илимдеринин доктору, профессор (13.00.02).

Экинчи расмий оппонент Сакиева Сайипжамал Салайдиновна, Б. Осмонов атындагы Жалал-Абад мамлекеттик университетинин педагогика, психология жана окутуунун технологиялары кафедрасынын профессору, адабиятты окутуунун теориясы менен практикасы боюнча адис, педагогика илимдеринин доктору (13.00.02).

Үчүнчү оппонент Искендерова Сүусар Искендеровна, К. Карасаев атындагы Бишкек мамлекеттик университетинин Үзгүлтүксүз жана аралыктан билим берүү институтунун педагогикалык билим берүү жана инновациялык технологиялар кафедрасынын башчысы, КРдин Билим берүүсүнө эмгек сицирген кызматкері, кыргыз адабиятынын теориясы боюнча адис, филология илимдеринин доктору, профессор, (10.01.01 (кыргыз адабияты).

Диссертациялык кенештин экспертик комиссиясы сунуш кылышкан документтерди карап чыгып, И. Арабаев атындагы Кыргыз мамлекеттик университетинин жана Ж. Баласагын атындагы Кыргыз улуттук университетине караштуу Д 13.23.673 диссертациялык кенешине 13.00.02 – окутуунун жана тарбиялоонун теориясы менен методикасы (кыргыз адабияты) адистиги боюнча педагогика илимдеринин доктору илимий даражасын изденип алуу үчүн изденүүчү Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” аттуу темадагы диссертациялык ишин кабыл алууну сунуштайды.

Төрайым: Расмий эксперттердин сунуштарына добуш берели. Ким макул? Баары – макул. Каршы, калыс – жок.

Изденүүчү Абдухамирова Батмахан Абдуакимовнанын 13.00.02 – окутуунун жана тарбиялоонун теориясы менен методикасы (кыргыз адабияты) адистиги боюнча **“Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери”** аттуу педагогика илимдеринин доктору окумуштуулук даражасын изденип алуу үчүн жазылган диссертациясы коргоого сунушталсын деген дагы бир сунуш келип түштү. Добуш берип койсоңуздар. Макул – баары, каршы – жок, калыс – жок. Бир добуштан колдоого алынды.

Жогорудагы изденүүчүнүн баяндамасын, суроо-жоопторду жана талкууда айтылгандарды угуп, эксперттик комиссиянын бүтүмүн, добуш берүүнүн жыйынтыгын эске алып, Ишеналы Арабаев атындагы Кыргыз

мамлекеттик университетинин жана Жусуп Баласагын атындагы Кыргыз улуттук университетинин алдындагы педагогика илимдеринин доктору (кандидаты), психология илимдеринин кандидаты окумуштуулук даражасын изденип алуу боюнча уюштуруулган Д 13.23.673 диссертациялык кеңешинин отурому

ТОКТОМ КЫЛАТ:

1. Изденүүчү 13.00.02 – окутуунун жана тарбиялоонун теориясы менен методикасы (kyргыз адабияты) адистиги боюнча Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” аттуу 13.00.02 – окутуунун жана тарбиялоонун теориясы менен методикасы (kyргыз адабияты) адистиги боюнча педагогика илимдеринин доктору окумуштуулук даражасын изденип алуу үчүн жазылган диссертациялык иши алдын ала коргоодон өттү деп эсептелсін жана бүтүмү бекитилсін.

2. Изденүүчү 13.00.02 - окутуунун жана тарбиялоонун теориясы менен методикасы (kyргыз адабияты) адистиги боюнча Абдухамирова Батмахан Абдуакимовнанын “Адабий окуу сабагында окуучулардын окурмандык ишмердүүлүгүн калыптандыруунун илимий-методикалык негиздери” аттуу 13.00.02 – окутуунун жана тарбиялоонун теориясы менен методикасы (kyргыз адабияты) адистиги боюнча педагогика илимдеринин доктору окумуштуулук даражасын изденип алуу үчүн жазылган диссертациялык иши Кыргыз Республикасынын Улуттук аттестациялык комиссиясынын докторлук диссертацияларга койгон талаптарына жооп берет деп эсептелсін жана коргоого сунушталсын.

Жыйындын төрайымы,
п.и.д., профессор:

С.Т. Батаканова



Жыйындын катчысы,
п.и.к., доцент:

Д. К. Омурбаева